



चिचिला गाउँपालिकाद्वारा प्रकाशित

स्थानीय राजपत्र

खण्ड: २

सङ्ख्या: ९

मिति: २०७५/०७/३०

भाग - २

चिचिला गाउँपालिका

गाउँ कार्यपालिकाको कार्यालयको सूचना

प्रस्तावना: यस गाउँपालिकाबाट सञ्चालन हुने विकास निर्माण कार्यसँग सम्बन्धित योजनाहरु जनमुखी, जवाफदेही, मितव्ययी, पारदर्शी, उत्तरदायी, सहभागितामूलक, दीगो र गुणस्तरयुक्त साथै व्यवस्थित तवरले सञ्चालन गर्ने कार्यमा सहयोग पुऱ्याउने उद्देश्यले चिचिला गाउँ सभाबाट स्थानीय सरकार सञ्चालन ऐन, २०७४ को दफा १०२ को उपदफा २ ले दिएको अधिकार प्रयोग गरी आयोजना सञ्चालन सम्बन्धी कार्यविधि, २०७५ तर्जुमा गरी लागु गरिएको छ ।

परिच्छेद-१

प्रारम्भिक

१. **संक्षिप्त नाम र प्रारम्भ:** (१) यस कार्यविधिको नाम "आयोजना सञ्चालन सम्बन्धी कार्यविधि, २०७४" रहेको छ ।
(२) यो कार्यविधि तुरुन्त प्रारम्भ हुनेछ ।
२. **परिभाषा:** विषय वा प्रसङ्गले अर्को अर्थ नलागेमा यस कार्यविधिमा,
(क) 'आयोजना' भन्नाले कुनै भौगोलिक क्षेत्र वा कार्यक्षेत्रमा निश्चित अवधि र लगानी रकम तोकिएको निर्धारित उद्देश्य प्राप्तिका लागि तयार गरिएको व्यवस्थित क्रियाकलाप सम्झनुपर्छ ।

- (ख) 'उपभोक्ता समिति' भन्नाले आयोजनाबाट प्रत्यक्ष लाभ पाउने व्यक्तिहरुको समूहले कुनै आयोजना निर्माण, सञ्चालन, व्यवस्थापन र मर्मत सम्भार गर्नका लागि आफूहरु मध्येबाट निश्चित प्रक्रिया बमोजिम गठन गरेको समिति सम्झनु पर्छ र सो शब्दले लाभग्राही समूह समेतलाई जनाउँछ ।
- (ग) 'कार्यक्रम' भन्नाले निश्चित उद्देश्य प्राप्तिका लागि तयार गरिएको क्षेत्रगत वा बहुक्षेत्रगत आयोजनाहरुको संयोजित रुप सम्झनु पर्छ ।
- (घ) 'कार्यविधि' भन्नाले आयोजना व्यवस्थापन तथा सञ्चालन सम्बन्धी कार्यविधि, २०७४ सम्झनुपर्छ ।
- (ङ) 'गैरसरकारी संस्था' भन्नाले यस कार्यविधिको प्रयोजनका लागि प्रचलित कानून बमोजिम स्थापना भएका र गाउँपालिकाबाट आफ्नो कार्यक्रम स्वीकृत गराई स्थानीय तहसँग समन्वय राखी कार्य सञ्चालन गर्ने गैरनाफामूलक संस्था सम्झनुपर्छ ।
- (च) 'ठूला मेशिनरी तथा उपकरण' भन्नाले वातावरणलाई अत्यधिक ह्रास पुऱ्याउने प्रकृतिका ठूला मेशिनरी उपकरण (बुलडोजर, एक्साभेटर आदि) र श्रममूलक प्रविधिलाई विस्थापित गर्ने खालका मेशिनरी तथा उपकरण सम्झनु पर्छ ।
- (छ) 'गाउँपालिका, गाउँ कार्यपालिका र गाउँ सभा' भन्नाले तोकिएको अवस्थामा वाहेक चिचिला गाउँपालिका, चिचिला गाउँ कार्यपालिका र गाउँ सभा सम्झनुपर्छ ।
- (ज) 'विषयगत कार्यालय' भन्नाले संघीय, प्रादेशिक र स्थानीय तह मातहतका कार्यालयहरु सम्झनुपर्छ ।
- (झ) 'विकास साझेदार' भन्नाले नेपाल सरकारसँग भएको सम्झौता बमोजिम नगद, जिन्सी एवम प्राविधिक सहयोग उपलब्ध गराउने द्विपक्षीय एवम बहुपक्षीय दातृ निकाय, संयुक्त राष्ट्रसंघीय निकायहरु तथा अन्तर्राष्ट्रिय गैरसरकारी संस्था सम्झनुपर्छ ।
- (ञ) 'स्थानीय तह' भन्नाले गाउँपालिका र सो मातहतको निकाय सम्झनुपर्छ ।
- (ट) 'प्राविधिक कर्मचारी' भन्नाले इन्जिनियर, सव-इन्जिनियर, असिस्टेन्ट सव-इन्जिनियर वा अन्य इन्जिनियरिङ सेवा सँग सम्बद्ध कर्मचारी सम्झनुपर्छ ।

- (ठ) 'सार्वजनिक परीक्षण' भन्नाले कार्यविधिको दफा ६ को उपदफा (१) खण्ड (त) सँग सम्बन्धित स्थानीय तहले सञ्चालन गर्ने कार्यक्रम वा आयोजनाको लक्ष्य, उद्देश्य, बजेट (आम्दानी) तथा यसबाट प्राप्त नतिजा, उपलब्धी र खर्च आदिको बारेमा सरोकारवालाहरू बीच जानकारी गराउने, लेखाजोखा गर्ने र मूल्याङ्कन गर्ने कार्य सम्झनुपर्छ ।
- (ड) 'सार्वजनिक सुनुवाई' भन्नाले सरोकारवाला सर्वसाधारण नागरिक र स्थानीय निकायका पदाधिकारीहरू बीच सार्वजनिक चासोको विषयमा सार्वजनिक स्थलमा खुला छलफल गर्ने प्रक्रिया सम्झनुपर्छ ।
- (ढ) 'सामुदायिक संस्था' भन्नाले जनचेतनासम्बन्धी तालिम, अभिमुखीकरण, सीप विकास, बचत, कर्जा परिचालन, समावेशी विकास र सशक्तीकरण गर्ने उद्देश्यले निश्चित प्रक्रिया अवलम्बन गरी प्रचलित कानून बमोजिम स्थापना भएका संस्था तथा स्थानीय निकायमा सूचीकृत भएका समुदायमा आधारित संस्था सम्झनुपर्छ ।
- (ण) 'योजना' भन्नाले समग्र विकास निर्माणसम्बन्धी तयार पारिएको आवधिक, वार्षिक र विषयगत गुरुयोजना आदि सम्झनुपर्छ ।

३. कार्यविधिको उद्देश्य: यस कार्यविधिको उद्देश्य देहाय बमोजिम हुनेछ:

- (क) स्थानीय तहमा सबै प्रकारको स्रोत र साधनलाई उद्देश्यमूलक, पारदर्शी, उत्तरदायी र जवाफदेहीपूर्वक खर्च गर्ने पद्धति निर्माण गर्न सघाउ पुऱ्याउने ।
- (ख) आयोजना व्यवस्थापन प्रणालीलाई अनुशासित र वित्तीय कुशलता हासिल गर्न सघाउ पुऱ्याउन लेखा, लेखापरीक्षण र प्रतिवेदन प्रणालीलाई निममित र व्यवस्थित गर्ने,
- (ग) स्थानीयस्तरमा सुशासन कायम गर्न पारदर्शिता र उत्तरदायित्व सम्बन्धी व्यवस्थाको प्रवर्द्धन गर्ने,

परिच्छेद-२

कार्यक्रम वा आयोजना सञ्चालन एवम व्यवस्थापन

४. गाउँपालिकाको कार्यक्रम वा आयोजना सञ्चालन: (१) गाउँपालिकाको कार्यक्रम तथा आयोजना देहायबमोजिम संचालित हुनेछन्:-

- (क) गाउँपालिकाको आफ्नै स्रोतबाट,

- (ख) गाउँपालिकालाई प्राप्त शसर्त तथा निशर्त तथा अन्य अनुदानबाट,
- (ग) संघ तथा प्रदेश सरकारको अनुदानबाट
- (घ) विभिन्न गैर सरकारी संघ संस्थाबाट ।
- (२) गाउँसभाले वार्षिक बजेट तथा कार्यक्रम तथा विनियोजन ऐन पारित गरेपछि, स्थानीय सरकार सञ्चालन ऐनको दफा ७३ मा भएको व्यवस्था अनुसार खर्च गर्ने अख्तियारी प्राप्त भए पश्चात, आयोजना सञ्चालन तालिका बनाई कार्यान्वयन गर्नु गराउनु पर्नेछ ।
- (३) गैरसरकारी संस्थाबाट सञ्चालन हुने कार्यक्रम गाउँ कार्यपालिकासँग स्विकृती लिई सञ्चालन गर्नु गराउनु पर्नेछ ।
- (४) गाउँपालिकाले सञ्चालन गर्ने कार्यक्रममा गैर सरकारी संस्थाहरूको लगानी समेत हुने अवस्थामा दुई संस्था बीच भएको साझेदारीमूलक सम्झौता अनुसार आयोजना सञ्चालन हुनेछ ।
- (५) संघ तथा प्रदेश सरकारको अनुदानबाट सञ्चालन हुने विशेष आयोजना संघ तथा प्रदेश सरकारद्वारा तोकिएको प्रक्रिया बमोजिम संचालित हुनेछ ।

५. आयोजनाको कार्यान्वयन र व्यवस्थापन: (१) आयोजनाहरूको प्रकृति र आवश्यकता अनुसार, आयोजनाहरू गाउँ कार्यपालिकाको कार्यालय, विषयगत कार्यालय, गैरसरकारी संस्था, सामुदायिक संस्था, निजी क्षेत्र तथा उपभोक्ता समिति मार्फत आवश्यक समन्वय कायम गरी दोहोरो नपर्ने गरी कार्यान्वयन गर्नु गराउनु पर्नेछ ।

- (२) उपभोक्ता समितिका सदस्यहरूलाई आयोजना सञ्चालनका लागि तालिम आवश्यक भएमा सो समेत प्रदान गर्नु पर्नेछ ।
- (३) उपभोक्ता समितिले त्यस्तो आयोजनाबाट सेवा प्राप्त गर्ने उपभोक्ताबाट सेवा शुल्क असुल गर्न सक्नेछ ।
- (४) उपदफा (३) बमोजिम प्राप्त सेवा शुल्कको रकम सम्बन्धित आयोजनाको मर्मत, संभार र संरक्षणमा खर्च गर्नु पर्नेछ ।
- (५) उपदफा (३) र (४) बमोजिमको आम्दानी खर्चको विवरण उपभोक्ता समितिले अद्यावधिक गरी गाउँ कार्यपालिकामा पेश गर्नु पर्नेछ ।

६. कार्यक्रम वा आयोजना कार्यान्वयन प्रक्रिया: (१) कार्यक्रम वा आयोजना दफा ५ को अधीनमा रही देहाय बमोजिम हुनेछः—

- (क) कार्यक्रम वा आयोजना कार्यान्वयन गर्दा सार्वजनिक खरिद ऐन, २०६३ र खर्च गर्ने अख्तियारीमा उल्लिखित मार्गदर्शन तथा शर्तहरू समेतको पालना गरी खर्च गर्नुपर्नेछ ।
- (ख) सार्वजनिक खरिद ऐन, २०६३, बमोजिम वार्षिक खरिद योजना बनाई कार्यान्वयनमा ल्याएको हुनुपर्नेछ ।
- (ग) कार्यक्रम वा आयोजना सञ्चालन गर्दा सामाजिक परिचालनका पक्षलाई समेत विशेष ध्यान दिई सामाजिक परिचालक, विकास साझेदारहरू, विषयगत कार्यालयलाई संलग्न गराउने र यस्ता अभियानमा सामुदायिक संस्था तथा गैर सरकारी संस्थाहरूको समेत सहयोग लिन सकिनेछ ।
- (घ) दफा ४ को उपदफा (२) को व्यवस्था पश्चात उपभोक्ता समिति मार्फत सञ्चालन गरिने कार्यक्रम वा आयोजनाको हकमा बढीमा पन्ध्र दिन भित्र उपभोक्ता समिति गठन गरी सम्झौताका लागि सम्पर्क राख्न सम्बन्धित लाभग्राही समूहलाई जानकारी दिनुपर्नेछ ।
- (ङ) वार्षिक कार्ययोजना तथा खरिद योजना अनुसार समयमै कार्यक्रम वा आयोजना कार्यान्वयनका लागि लागत अनुमान, डिजाईन तयार गरी विनियोजित बजेटको अधीनमा रही ठेक्कापट्टा मार्फत कार्य गराउनुपर्ने भएमा बोलपत्र सम्बन्धी सम्पूर्ण प्रक्रियाहरू पूरा गर्नु पर्नेछ ।
- (च) कार्यक्रम वा आयोजना सञ्चालन गर्दा पेश्की दिने कार्यलाई निरूत्साहित गरी कामको आधारमा भुक्तानी दिने प्रणाली अवलम्बन गर्दै पेश्की शून्य अभियानको शुरूआत गर्नुपर्नेछ । तर स्वीकृत खरिद योजना बमोजिम आयोजना सञ्चालनको लागि पेश्की दिन बाधा पर्ने छैन ।
- (छ) कार्यक्रम वा आयोजना सञ्चालन गर्दा वातावरण संरक्षण ऐन, २०५३; वातावरण संरक्षण नियमावली, २०५४; र सामाजिक तथा वातावरणीय सुरक्षाको रूपरेखा, २०६५ बमोजिम प्रारम्भिक वातावरणीय परीक्षण (आई.इ.इ) वा वातावरणीय प्रभाव मूल्याङ्कन (ई.आई.ए) गरेरमात्र सञ्चालन गर्नुपर्नेछ ।

- (ज) कार्यक्रम वा आयोजना कार्यान्वयन गर्दा गैरसरकारी संस्थाबाट सञ्चालन, रेखदेख र मर्मत सम्भार गर्ने कार्यका लागि प्रोत्साहन गर्नुपर्नेछ । साथै विषयगत कार्यालय र सामुदायिक संस्थाबाट समेत कार्यक्रम वा आयोजना कार्यान्वयन गर्न प्राथमिकता दिनुपर्नेछ ।
- (झ) कार्यक्रम वा आयोजना कार्यान्वयन गर्ने उपभोक्ता समिति वा अन्य निकायले स्थानीय तहले निर्धारण गरेको नेपाल राष्ट्र बैंकबाट इजाजत प्राप्त वित्तीय संस्थामा खाता खोली सञ्चालन गर्नुपर्नेछ ।
- (ञ) आयोजनाको लागत अनुमान अनुसारका खरिद गर्नुपर्ने निर्माण सामग्रीहरू स्वीकृत खरिद योजना बमोजिम तोकिएको समय भित्रै उपभोक्ता समिति वा आयोजना कार्यान्वयन गर्ने निकाय आफैँले वा यस्ता निकायहरूको अनुरोधमा स्थानीय तहले खरिद व्यवस्था गर्न सक्नेछ ।
- (ट) प्रचलित कानून बमोजिम आयोजनाको हिसाब किताब राख्ने जिम्मेवारी कार्यक्रम वा आयोजना कार्यान्वयन गर्ने निकायको हुनेछ । यस्तो हिसाब किताब राख्ने सम्बन्धमा सचिवले आवश्यक सहयोग उपलब्ध गराउनुपर्नेछ ।
- (ठ) स्थानीय तहबाट सञ्चालित आयोजनाको विवरण राख्ने, नगदी जिन्सीको लेखा दुरूस्त राख्ने, आन्तरिक लेखा परीक्षण गराउने, नियमित रूपमा भौतिक एवम् वित्तीय प्रगति प्रतिवेदन सम्बन्धित निकायमा पठाउने जिम्मेवारी सम्बन्धित सचिवका हुनेछ ।
- (ड) कार्यक्रम वा आयोजना कार्यान्वयन गर्ने निकायले सम्झौता अनुसार निर्धारित समयमा कार्यक्रम वा आयोजना सम्पन्न गर्नुपर्नेछ ।
- (ढ) जानीजानी वा लापरबाहीको कारणबाट तोकिएको समयमा कार्य सम्पन्न नगर्ने उपभोक्ता समिति, संस्था, निकाय वा व्यक्ति आदिसँग स्थानीय तहले सम्झौता भंग गरी हर्जना समेत लिइ वैकल्पिक व्यवस्था गर्न सक्नेछ ।
- (ण) गाउँ कार्यपालिकाको कार्यालयले सबै आयोजनाहरूको अनुसूची १ बमोजिम लागत खाता र अनुसूची २ बमोजिमको उपभोक्ता समितिको लागत खाता राख्नु पर्नेछ ।

- (त) सञ्चालित सबै आयोजनाको आयोजनास्थलमा अनुसूची २ बमोजिम सार्वजनिक परीक्षण गर्नुपर्नेछ ।
- (२) आयोजना कार्यान्वयन गर्दा कार्यान्वयन तालिका निर्माण गरी , कार्यक्रम वा आयोजना सञ्चालन गर्दा अनुसूची ३ बमोजिमको ढाँचामा सम्झौता गर्नुपर्नेछ । सम्झौतामा उपभोक्ता समितिले पालना गर्नुपर्ने आचारसंहिता लगायतका कुराहरू स्थानीय तहले थप गर्नुपर्नेछ ।

- ७. आयोजनाको लागत अनुमान सम्बन्धी व्यवस्था:** (१) स्थानीय तहले आयोजनाहरूको लागत अनुमान, नक्शा र डिजाईन स्थानीय तहको सम्बद्ध प्राविधिक कर्मचारी वा उक्त प्रयोजनका लागि खटिएका इन्जिनियर, सव इन्जिनियर र असिष्टेन्ट सव-इन्जिनियर वा विषय सम्बद्ध प्राविधिकबाट गराउनु पर्नेछ ।
- (२) आयोजनाहरूको लागत अनुमान (डिजाइन, इष्टिमेट) तयार गर्दा स्थानीय दररेट नभएको अवस्थामा जिल्ला दररेटको आधारमा निर्माण सामग्रीको विवरण समेत खुलाई तयार गर्नुपर्नेछ । सर्वसाधारणले लागत अनुमान नबुझेको विषयमा जानकारी दिन लागत अनुमान तयार गर्नेको कर्तव्य हुनेछ ।
 - (३) लागत अनुमान तयार गर्दा श्रममूलक तवरबाट काम हुनसक्ने कार्यलाई सोही बमोजिम लागत अनुमान तयार गर्नुपर्नेछ । प्राविधिक दृष्टिकोणबाट श्रममूलक तवरबाट काम हुन नसकी मेसिनरी उपकरणको प्रयोग गर्नुपर्ने भनी सम्बन्धित प्राविधिकबाट कारण सहितको सिफारिस प्राप्त भएमा सोही अनुसार स्वीकृत मापदण्ड बमोजिम लागत अनुमान तयार गर्नु पर्नेछ ।
 - (४) लागत अनुमानको परीक्षण र स्वीकृति आर्थिक प्रशासन नियमावली बमोजिम गर्नुपर्नेछ ।

- ८. उपभोक्ता समिति सम्बन्धी व्यवस्था:** (१) उपभोक्ता समितिको गठन, सञ्चालन, व्यवस्थापन एवम् कार्यक्रम कार्यान्वयन गर्दा देहाय बमोजिमका प्रावधानहरू समेत पालना गर्नु पर्नेछ:

- (क) उपभोक्ता समितिबाट आयोजना कार्यान्वयन र सञ्चालन गर्दा आयोजनाबाट प्रत्यक्ष लाभान्वित हुने घरपरिवारको पहिचान गरी त्यस्ता घरपरिवारको आम

भेलाबाट सम्बन्धित आयोजनास्थलमा नै सातदेखि एघार सदस्यीय उपभोक्ता समिति गठन गर्नुपर्नेछ । उपभोक्ता समितिका सदस्यहरूले आफ्ना नागरिकताको प्रमाणपत्रको प्रतिलिपि पेश गर्नुपर्नेछ ।

- (ख) गाउँ सभाका सदस्य, राजनीतिक दलको प्रतिनिधिको रूपमा स्थानीय स्थानीय तहको कुनैपनि पदमा आसिन व्यक्ति, बहालबाला सरकारी कर्मचारी, शिक्षक, निर्माण व्यवसायी, सरकारी पेश्की वा बेरूजु फछ्छ्यौट नगरेका व्यक्तिहरू, नैतिक पतन देखिने फौजदारी अभियोगमा सजाय पाई उक्त सजाय भुक्तान गरेको तीन वर्ष ननाघेको व्यक्ति, सार्वजनिक सम्पति हिनामिना गरेका व्यक्ति उपभोक्ता समितिका सदस्य हुन पाउनेछैनन् ।
- (ग) उपभोक्ता समितिका सदस्यहरूमा कम्तीमा तेत्तीस प्रतिशत महिला हुनुपर्नेछ । समितिको अध्यक्ष, सचिव र कोषाध्यक्ष मध्ये कम्तीमा एकजना महिला पदाधिकारी हुनुपर्नेछ । उपभोक्ता समिति गठन गर्दा समावेशी हुनका साथै उपभोक्ता समितिमा आवद्ध व्यक्तिहरू सामान्यतया साक्षर हुनुपर्नेछ ।
- (घ) एउटै समयमा एक व्यक्ति एकभन्दा बढी उपभोक्ता समितिको सदस्य हुन पाउने छैन साथै एका सगोलका परिवार बाट एकजना भन्दा बढी व्यक्ति समितिको सदस्य हुन पाइनेछैन ।
- (ङ) उपभोक्ता समिति गठन गर्दा स्थानीय तहले तोकेको कर्मचारीको रोहबरमा गर्नुपर्नेछ । यसरी खटिने कर्मचारीले उपभोक्ता समिति गठन गरेपछि सोसम्बन्धी प्रतिवेदन सम्बन्धित स्थानीय तहमा पेश गर्नुपर्नेछ ।
- (च) प्रचलित ऐन, नियम, प्रक्रिया र मापदण्ड विपरित उपभोक्ता समिति वा अनुगमन समिति गठन गरेको सिफारिश गरेको पाइएमा यसरी गठन वा सिफारिश गर्ने कर्मचारी, व्यक्ति वा संस्थालाई समेत कारवाही हुनेछ ।
- (छ) उपभोक्ता समितिको गठन सर्वसम्मत तरिकाले गर्नुपर्नेछ । सर्वसम्मत हुन नसकेको अवस्थामा तोकेको विधि अनुसार खटिएका कर्मचारीले उपभोक्ता समिति गठन गरी सोको जानकारी गाउँ कार्यपालिको कार्यालयलाई गराउनुपर्नेछ ।

- (ज) तोकिएको समयभित्र उपभोक्ता समिति गठन भई आउन नसकेमा सम्बन्धित स्थानीय तहले सहजीकरण गर्नेछ । उपभोक्ता समिति गठन हुन नसकेमा अन्य वैकल्पिक माध्यमबाट आयोजना सञ्चालन गर्न सकिनेछ ।
- (झ) तोकिएको लागत सहभागिताको व्यवस्था नभएको कुनैपनि योजना उपभोक्ता समिति मार्फत संचालन गर्न पाइने छैन ।
- (ञ) स्वीकृत वार्षिक कार्यक्रम नभई विगत वर्षमा वा यसै आर्थिक वर्षमा पनि सम्झौता हुनुपूर्व कार्यसम्पन्न गरिएका भनी भुक्तानी माग गरिएको कार्यक्रम वा आयोजनाहरूमा र आ.व.को अन्त्यमा काम भैसकेको देखाईपछि काम गर्नेगरी कुनैपनि हालतमा उपभोक्ता समितिलाई रकम भुक्तानी दिन पाइनेछैन । उपभोक्ता समितिले स्वीकृत कार्यक्रम बमोजिम गरेको कामको मात्र भुक्तानी दिनुपर्नेछ ।
- (ट) तोकिएको काम भन्दा बढी गर्ने वा काम नै नगरी वा वास्तविक काम भन्दा बढी काम गरेको देखाई अथवा कुनै आइटमको सट्टा अर्को आइटमको कार्यपूरा गरेको देखाई लागत अनुमानभन्दा बढी रकम माने उपभोक्ता समितिलाई उक्त रकम भुक्तानी नदिई कालोसूचीमा राखी कारवाही गर्नुको अतिरिक्त सम्बन्धित प्राविधिकलाई समेत कारवाही गर्नुपर्नेछ ।
- (ठ) उपभोक्ता समितिको काम, कर्तव्य र अधिकार लगायत आयोजना लागत, निर्माण सामग्रीको परिमाण, आयोजनाको गुणस्तर, राख्नुपर्ने खाता, किस्ता निकास तथा भुक्तानी प्रक्रिया, पारदर्शिता, अनुगमनसम्बन्धी व्यवस्थाका बारेमा कार्यक्रम वा आयोजना सम्झौता हुनुपूर्व एक वा सोभन्दा बढी उपभोक्ता समितिहरूका अध्यक्ष, सचिव र कोषाध्यक्षलाई सामुहिक रूपमा अनुशिक्षण कार्यक्रम सञ्चालन गर्नुपर्नेछ ।
- (ड) उपभोक्ता समितिको खाता अध्यक्ष, सचिव र कोषाध्यक्षको संयुक्त दस्तखतबाट सञ्चालन हुनेछ । खाता संचालकहरूको तीनपुस्ते खुलाई आयोजना खाता र गाउँ कार्यपालिकाको कार्यालयमा अभिलेख राख्नुपर्नेछ । उपभोक्ता समितिको गठन र यसको बैठकका निर्णयहरूको अभिलेख उपभोक्ता समितिको सचिवले राख्नुपर्नेछ ।

- (ढ) उपभोक्ता समितिले आफूले प्रत्येक किस्तामा गरेको खर्चको सूचना अनुसूची – ४ बमोजिम सार्वजनिक गर्नुको साथै सम्बन्धित उपभोक्ता र गाउँ कार्यपालिकाको कार्यालयलाई जानकारी गराउनुपर्नेछ । गाउँ कार्यपालिकाको कार्यालयबाट कुनैपनि समयमा उपभोक्ता समिति तथा आयोजना कार्यान्वयन गर्ने निकाय वा संघसंस्थाको आर्थिक कारोबारको बारेमा जाँचबुझ वा निरीक्षण गर्न सकिनेछ ।
- (ण) उपभोक्ता समिति, गैर सरकारी संस्था वा सामुदायिक संस्थाले आर्थिक कारोबार गर्दा वा भुक्तानी दिँदा बैंक मार्फत वा वित्तीय संस्थामार्फत गर्नुपर्नेछ ।
- (त) सामाजिक परिचालनका माध्यमबाट गठन भएका समूह, सामुदायिक संस्था (जस्तै सामुदायिक वन, सामुदायिक स्तरका सहकारी संस्थाहरू, टोल विकास संस्था, आमा समूह, कृषि समूह, सामुदायिक संगठन आदि) कार्यक्रम वा आयोजना सञ्चालन गर्नइच्छुक भएमा छुट्टै उपभोक्ता समिति गठन नगरी सञ्चालन गर्न सकिने भएमा त्यस्ता समूह मार्फत कार्यक्रम सञ्चालन गर्न सकिनेछ ।
- (थ) उपभोक्ता समिति मार्फत सञ्चालन गरिने आयोजनाहरू श्रममूलक प्रविधिमा आधारित रही स्थानीय श्रमको उपयोग र परिचालनलाई उच्च प्राथमिकता दिनुपर्नेछ ।
- (द) श्रममूलक प्रविधिबाट कार्य गराउने गरी लागत अनुमान स्वीकृत गराई सोही बमोजिम सम्झौता गरी मेशिनरी उपकरणको प्रयोगबाट कार्यगरेको पाइएमा त्यस्ता उपभोक्ता समितिसँग भएको सम्झौता रद्द गरी उपभोक्ता समितिलाई भुक्तानी गरिएका रकम मूल्यांकन गरी बढी भएको रकम सरकारी बाँकी सरह असुल उपर गर्नुपर्नेछ ।
- (ध) उपभोक्ता समितिसँग सम्झौता गर्नु अगाडि स्थानीय तहको योजना शाखा वा योजना सम्बन्धी काम गर्ने कर्मचारीले प्रचलित कानून, कार्यविधि, निर्देशिका बमोजिम आवश्यक कागजात सहित उपभोक्ता समिति गठन भए नभएको बारे यकिन गरी आफ्नो स्पष्ट राय साथ सम्झौताका लागि निर्णय गर्ने अधिकारी समक्ष पेश गरी निर्णय भए बमोजिम गर्नुपर्नेछ ।
- (न) स्थानीय तह र उपभोक्ता समिति बीचमा हुने सम्झौता पत्रमा आयोजनाको लागत, कार्यप्रारम्भ र सम्पन्न हुने अवधि, उपभोक्ता समितिले गर्ने योगदानको प्रकार र

रकम, आयोजना सञ्चालन सम्बन्धी शर्तहरू, सम्बन्धित उपभोक्ताद्वारा सञ्चालन र मर्मत सम्भार गर्नुपर्ने विषय आदि उल्लेख गर्नुपर्नेछ ।

- (प) उपभोक्ता समितिलाई सम्बन्धित स्थानीय तहले लागत अनुमान तयार गर्ने, प्राविधिक सल्लाह दिने, जाँचपास लगायत अन्य प्राविधिक सहयोग उपलब्ध गराउनुपर्नेछ । स्थानीय तहबाट प्राविधिक सेवा उपलब्ध गराउन कुनै कारणले सम्भव नभएमा सम्झौतामा उल्लेख गरी तोकिएको खर्चको सीमा भित्र रही उपभोक्ता समितिले आफ्नैतर्फबाट करारमा प्राविधिक नियुक्त गर्न वा प्राविधिक सहयोग लिन सक्नेछ ।
- (फ) उपभोक्ता समितिले कार्यक्रम सञ्चालन गर्दा उपभोक्ता समूहको निर्णयको आधारमा गर्ने, आयोजनाका निर्माण कार्य सम्बन्धित स्थानीय निकायको तर्फबाट तोकिएको प्राविधिकले तयार गरेको लागत अनुमान तथा प्राविधिक सल्लाहको अधीनमा रही गर्ने आयोजना कार्यान्वयन गर्दा स्थानीय स्रोत, साधन र श्रम शक्तिको अधिकतम परिचालन गर्ने गरी गर्नुपर्दछ ।
- (ब) उपभोक्ता समितिले मासिक रूपमा बैठक बस्नुपर्ने, बैठकबाट भएको निर्णय सम्बन्धित स्थानीय तहलाई जानकारी गराउने, आयोजना सञ्चालन, संरक्षण र मर्मत सम्भार गर्ने, आफूले जिम्मा लिएको काम निर्धारित समयमा सम्पन्न गर्न नसेकेमा उपभोक्ता समूहको निर्णय सहित थप म्याद माग गर्ने, कार्यक्रम कार्यान्वयन संग सम्बन्धित सम्पूर्ण खर्चहरूका बिल भरपाई सुरक्षित राख्ने, सम्बन्धित कामको प्रगति बिबरण स्थानीय तहमा उपलब्ध गराउने, कामको फरफारक गराउनु अघि समीक्षाको लागि उपभोक्ता समूहको बैठक बोलाई बैठकमा राखी छलफल गराउने, यस्तो बैठकको उपस्थिति र निर्णयको प्रतिलिपि सम्बन्धित स्थानीय निकायमा प्रस्तुत गर्ने आदि कार्यसम्पादन गर्नुपर्नेछ ।
- (भ) उपभोक्ता समितिले गरेको कामको लागत मूल्य, कार्य, कार्यस्थल, लागेको रकम, उपभोक्ता समितिको पदाधिकारीको नाम, कार्य शुरू तथा सम्पन्न मिति समेत खुल्नेगरी सम्बन्धित कार्यस्थलमा सार्वजनिक परीक्षण गरेको प्रतिवेदन सम्बन्धित स्थानीय तहमा प्रस्तुत गर्नुपर्दछ ।

- (म) उपभोक्ता समिति मार्फत गरिएको निर्माण वा सञ्चालन गरेको कार्यक्रमको जानकारी स्थानीय जनताले माग गरेमा उपभोक्ता समितिले उपलब्ध गराउनुपर्नेछ । यसरी माग गरेको विवरण उपलब्ध नगराएको भनी सम्बन्धित उपभोक्ताले उपभोक्ता समिति भंग गर्न माग गरेमा सम्बन्धित स्थानीय तहले सो विषयमा सत्य तथ्य बुझी उपभोक्ता समितिको पुनःगठन गर्न, समिति भंग गर्न वा अन्य माध्यमबाट कार्यसम्पन्न गर्न सक्नेछ ।
- (य) उपभोक्ता समिति मार्फत सञ्चालन हुने वा निर्माण हुने विकास निर्माण कार्यको स्थलगत अनुगमन गर्ने जिम्मेवारी सम्बन्धित स्थानीय निकायको हुनेछ ।
- (र) उपभोक्ता समिति स्वयंमूले रनिङ बिल अर्थात कामको आधारमा गरेको खर्चको सूचना सार्वजनिक स्थानमा टाँस गर्नुपर्नेछ ।
- (ल) उपभोक्ता समितिले कार्यसम्पन्न गरेपछि प्राविधिक जाँचपास र कार्यसम्पन्न प्रतिवेदन प्राप्त गरी सम्बन्धित स्थानीय तहका प्रतिनिधिको रोहवरमा सार्वजनिक परीक्षण गराउनुपर्नेछ । फरफारकका लागि उक्त सार्वजनिक परीक्षणको प्रतिवेदन समेत पेश गर्नुपर्नेछ । अन्तिम भुक्तानी दिँदा उक्त योजनाको फोटो र सो अनुसार निर्माण भएको हो भनी उपभोक्ता समितिको निर्णय तथा उपभोक्ता समितिका अध्यक्ष, सचिव र कोषाध्यक्षको दस्तखत गराई सम्बन्धित फाईलमा समावेश गर्नु पर्नेछ ।
- (व) उपभोक्ता समिति मार्फत सञ्चालन भएका आयोजनाहरूको कार्यसम्पन्न भएपछि सम्बन्धित तहले सोको रेखदेख मर्मत सम्भार गर्ने जिम्मेवारी समेत तोकी उपभोक्ता समितिलाई हस्तान्तरण गर्नुपर्दछ । यसरी आयोजनाको हस्तान्तरण भएमा सम्बन्धित स्थानीय तहको सहमति लिई उपभोक्ता समितिले सेवा शुल्क लिन र सोको नियमित मर्मत सम्भार र सञ्चालनकोव्यवस्था गर्न सक्नेछ । यसका लागि आवश्यकता अनुसार कार्यक्रम तथा आयोजना सञ्चालन कार्यविधि तयार गरी सम्बन्धित स्थानीय निकायबाट स्वीकृत गरी लागू गर्न सकिनेछ ।
- (स) स्थानीय तह आफैले संचालन गरेको वा उपभोक्ता समिति, गैर सरकारी संस्था लगायत अन्य सामाजिक संघसंस्था मार्फत सञ्चालन गरिने तालिम, गोष्ठी, सेमिनार, अभिमुखीकरण कार्यक्रम, कार्यशालाजस्ता कार्यक्रमहरूको भुक्तानी गर्दा

उक्त कार्यक्रम संचालन गर्ने विषयमा भएको निर्णय, कार्यक्रम संचालन भएकोस्थान र कार्यक्रम अवधि, कार्यक्रमको उद्देश्य र अपेक्षित उपलब्धि, कार्यक्रमका सहभागीको उपस्थिति, कार्यक्रमको कार्यतालिका, कार्यक्रममा प्रस्तुत भएको कार्यपत्रको प्रतिलिपी, कार्यक्रम संचालन गर्दाको अवस्थाका तस्वीरहरू सहित आर्थिक प्रशासन नियम बमोजिमका अन्य बील भर्पाई र कागजात संलग्न गरी कार्यसम्पन्न प्रतिवेदनका आधारमा गर्नुपर्नेछ ।

- (ष) उपभोक्ता समितिले आयोजनाहरू संचालन गर्दा तोकिए बमोजिमको गुणस्तर कायम गर्ने गराउने दायित्व र जिम्मेबारी सम्बन्धित प्राविधिक कर्मचारी, अन्य कर्मचारी, उपभोक्ता समिति र अनुगमन तथा सहजीकरण समितिको हुनेछ ।
- (श) अनुकरणीय कार्य गर्ने उपभोक्ता समिति, प्राविधिक कर्मचारी र सम्बन्धित कर्मचारीलाई कार्यपालिकाको निर्णय बमोजिम वार्षिक रूपमा पुरस्कार प्रदान गर्न सकिनेछ ।
- (ह) आन्तरिक अनुगमन समितिको सम्बन्धमा देहाय बमोजिम गर्नुपर्नेछ,-
 - (अ) उपभोक्ता समिति वा ठेक्कापट्टा जुनसुकै प्रक्रियाबाट कार्यक्रम वा आयोजना संचालन वा कार्यान्वयनमा अनुगमन एवम् सहजीकरण गर्न सम्बन्धित आयोजना वा कार्यक्रमबाट प्रत्यक्ष लाभ हासिल गर्ने परिवार मध्येबाट कम्तीमा दुईजना महिला र स्थानीय सामाजिक/सामुदायिक संस्थाका एकजना प्रतिनिधि समेत रहनेगरी पाँच सदस्यीय आन्तरिक अनुगमन समिति गठन गर्नुपर्नेछ ।
 - (आ) खण्ड अ) बमोजिमको समिति ठेक्कापट्टाबाट सञ्चालन गरिने कार्यक्रम वा आयोजनाको हकमा कार्यक्रम वा आयोजना प्रारम्भ हुनुभन्दा पहिले सो आयोजनामा खटिएका कर्मचारीले र उपभोक्ता समितिबाट सञ्चालन गरिने कार्यक्रम वा आयोजनाको हकमा सम्झौता हुनुपूर्व आन्तरिक अनुगमन समिति गठन गर्नुपर्नेछ । कार्यक्रम वा आयोजनाको अन्तिम भुक्तानी एवम् फरफारक गर्नु पूर्व यस्तो समितिको सिफारिश आवश्यक पर्नेछ ।
 - (इ) आयोजना संचालनको क्रममा बाधा अवरोध आइपरेमा आवश्यक सहजीकरण गर्ने, सम्पन्न कार्यक्रम वा आयोजनाको सार्वजनिक परिक्षण

गर्नेतथा स्थानीय तहसँग गरेको सम्झौता र प्रचलित कानून बमोजिम कार्यक्रम तथा आयोजना संचालन भएको नपाइएमा सम्बन्धित उपभोक्ता समितिका सदस्यहरूलाई र स्थानीय तहलाई सोको जानकारी गराउनु आन्तरिक अनुगमन समितिको कर्तव्य हुनेछ ।

- (ई) समितिले आयोजना सम्पन्न भएको सात दिनभित्र आयोजनाको अन्तिम भुक्तानी र फरफारकको निम्ति सिफारिश गर्नुपर्नेछ । समितिले आफ्नो दायित्व र जिम्मेवारी निर्वाह नगरेको, भुक्तानी र फरफारकको लागि सिफारिश नगरेको कारणबाट प्रचलित कानून बमोजिम भए गरेका कार्यको भुक्तानी दिन, फरफारक गर्न लगायतका थप कार्यहरू अगाडि बढाउन बाधा परेको मानिने छैन ।
- (उ) सम्बन्धित स्थानीय तहले कार्यक्रम वा आयोजना आन्तरिक अनुगमन समितिको थप जिम्मेवारी र आचार संहिता निर्धारण गर्नसक्नेछ । यस्तो व्यवस्था आयोजना सम्झौता पत्रमा उल्लेख गर्नुपर्नेछ ।
- (ऊ) आन्तरिक अनुगमन समितिले आयोजना निर्माण सम्बन्धमा भएको प्रगति विवरण उपभोक्ता समिति र सम्बन्धित स्थानीय निकायलाई उपलब्ध गराउने, आयोजना सञ्चालनबाट स्थानीय जनतालाई पुगेको सुविधा, सेवाको गुणस्तर, सेवामा वृद्धि गराउनुपर्ने अवस्था आदिको सुपरिवेक्षण गरी जानकारी लिने, आयोजना सञ्चालनको क्रममा देखा परेका बाधा ब्यवधान हटाउनको लागि उपयुक्त सुझाव सहितको सिफारिस सम्बन्धित उपभोक्ता समिति र स्थानीय तहमा पेश गर्ने तथा उपभोक्ता समितिले स्थानीय तहसँग गरेको सम्झौता र प्रचलित कानून बमोजिम कार्यक्रम तथा आयोजना सञ्चालन भएको नपाइएमा सोको जानकारी सम्बन्धित स्थानीय तहमा गराउने दायित्व र जिम्मेवारी निर्वाह गर्नु पर्नेछ ।

९. **उपभोक्ता समिति दर्ता सम्बन्धि व्यवस्था:** (१) आयोजना सम्झौता पश्चात अनुसूची ५ अनुसार दर्ता अभिलेखमा दर्ता गर्नु पर्नेछ ।

- (२) दर्ता हुन आएको उपभोक्ता समितिलाई तोकिएको ढाँचामा दर्ता गरी दर्ता प्रमाण पत्रको निस्सा समेत दर्ता भएकै वखत उपलब्ध गराउनु पर्नेछ ।

१०. साझेदारी: (१) चिचिला गाउँपालिकाले आवश्यकता, औचित्य, लाभान्वित क्षेत्र, अवसरहरूको सिर्जना, पक्ष प्रभाव समेतका विषयहरूको विश्लेषण गरी निजी क्षेत्र तथा सहकारीसँग साझेदारीमा कार्यक्रम तथा आयोजना सञ्चालन गर्ने सक्नेछ ।

- (२) निजी क्षेत्र आकर्षित हुनसक्ने सम्भावित क्षेत्रहरूको पहिचान गरी त्यस्ता क्षेत्रहरूमा साझेदारीमा काम गर्नस्थानीय तहले निजी क्षेत्रलाई आह्वान गर्नेछ ।
- (३) यसरी कार्य गराउँदा सार्वजनिक निजी साझेदारी नीति, कार्यविधि तथा अन्य कानूनी व्यवस्था अनुसार गर्नु गराउनु पर्नेछ ।
- (४) स्थानीय तहले आफ्नो कार्यक्षेत्र भित्र रहेका गैर सरकारी संस्था, निजी क्षेत्र, सामुदायिक संस्थाबाट सञ्चालन हुने कार्यक्रम वा आयोजनामा परिपूरकता कायम गर्नुका साथैयस्ता संस्थाहरूसँग साझेदारीमा कार्यक्रम वा आयोजनाहरू सञ्चालन एवम् कार्यान्वयन गर्न सक्नेछ ।
- (५) सहकारी संस्थाहरूसँग द्विपक्षीय सम्झौता गरी विभिन्न कार्यक्रमहरू सञ्चालन गर्ने सक्नेछ ।

११. ठेक्कापट्टासम्बन्धी व्यवस्था: उपभोक्ता समितिबाट कार्यसम्पन्न हुन नसक्ने जटिल र प्राविधिक रूपमा कठिन प्रकृतिका आयोजनाहरूको स्थानीय तहले प्रचलित कानूनको प्रक्रिया पुऱ्याई ठेक्कापट्टाद्वारा काम गराउनुपर्नेछ ।

१२. सडक निर्माणसम्बन्धी विशेष व्यवस्था: (१) पूर्वाधार विकासबाट अधिकतम लाभ लिनका लागि सडक सुविधा पुग्नेक्षेत्रमा तत्काल रोजगारी र आयआर्जनमा बढावा दिन सक्ने कृषि क्षेत्र (कृषि, पशु विकास र मत्स्य विकास) तथा गैर कृषि क्षेत्र (लघुउद्योग, उद्यम, व्यवसाय) सम्बन्धी आर्थिक तथा सामाजिक विकासका क्रियाकलापहरू उक्त क्षेत्रमा नै संकेन्द्रित (कन्सन्ट्रेट) गरी एक क्षेत्रले अर्को क्षेत्रको विकासमा परिपूरकता कायम हुने गरी सञ्चालन गर्नुपर्नेछ ।

- (२) सडकमा लगानी गर्दा नयाँ ट्रयाक खोल्ने कार्यलाई कम प्राथमिकता दिई भैरहेका सडकहरूलाई बाह्र महिना सञ्चालन गर्न, सडकको स्तरोन्नतिका साथै सडक संरचना र पुल-पुलेसा निर्माणमा प्राथमिकता दिनुपर्नेछ ।

- (४) सडक निर्माण कार्यमा ठूला मेशिनरी उपकरणको प्रयोगमा कम प्राथमिकता दिनुपर्नेछ । तर प्राविधिकको परामर्शमा वातावरण संरक्षण ऐन, २०५३ तथा वातावरण संरक्षण नियमावली, २०५४ को साथै सामाजिक तथा वातावरणीय सुरक्षाको रूपरेखा, २०६५ को परिधी भित्र रही वातावरण तथा श्रममैत्री उपकरण प्रयोगमा बाधा पर्ने छैन ।
- (५) स्थानीय तहले आफ्नो क्षेत्रभित्र स्थानीय तह लगायत अन्य निकायबाट निर्माण भएका सम्पूर्ण सडकहरूको नक्शाङ्कन एवम् अद्यावधिक विवरण (रोड इन्भेन्ट्री) तयार गरी राख्नुपर्नेछ ।
- (६) सम्बन्धित निकायको स्वीकृति बिना वातावरणमा प्रत्यक्ष रूपमा असर पुऱ्याउने खालका आयोजनाहरू तथा स्थानीय तहको स्वीकृति वेगर स्थानीयस्तरका सडक निर्माणसम्बन्धी भौतिक पूर्वाधारका आयोजनाहरू सञ्चालन गर्न पाइने छैन ।
- (७) सडक निर्माणसम्बन्धी कार्यसञ्चालन गर्नुपूर्व सडकको क्षेत्राधिकार (Right of way) कायम गर्न लगत कट्टा गर्ने प्रक्रिया शुरू गरेको हुनुपर्नेछ । साथै सडकका दुबै तर्फ हरियाली कायम राख्न बृक्षारोपण समेत गर्नुपर्नेछ ।

१३. आयोजना मर्मत संभार तथा हस्तान्तरण सम्बन्धी व्यवस्था:(१) एक करोड रूपैयाँभन्दा माथि लागत भएका आयोजनाको हकमा आयोजनाको लागत अनुमान तर्जुमा गर्दा कै समयमा मर्मत सम्भारका लागि रकम छुट्याउनुपर्नेछ । सोभन्दा कम लागतका स्थानीय पूर्वाधारसम्बन्धी आयोजनाको हकमा मर्मत संभार विशेष कोषमा आवश्यक बजेट विनियोजन गरी उक्त कोषबाट मर्मत सम्भारको व्यवस्था मिलाउनुपर्नेछ ।

- (२) आयोजना सञ्चालन गर्ने निकायले सम्पन्न भईसकेका आयोजनाहरूको नियमित रेखदेख र मर्मत संभार कार्य आफैले गर्ने वा त्यस्ता आयोजनाको स्वामित्व समेत सम्बन्धित उपभोक्ता समिति, सामूदायिक संस्था वा गैरसरकारी संस्थालाई अनुसूची ७ बमोजिम हस्तान्तरण गरी दीगो सञ्चालन हुने व्यवस्था मिलाउनुपर्नेछ ।

- (३) हस्तान्तरित आयोजनाको नियमित सञ्चालन र मर्मत संभारका लागि उपभोक्ता समिति, गैर सरकारी संस्था वा समुदायिक संस्थाले सम्बन्धित स्थानीय निकायबाट स्वीकृति लिई आवश्यक सेवा शुल्क तोकी आफ्नो कोष खडा गर्न सक्नेछन् ।
- (४) उपदफा (३) बमोजिमको कोषबाट कोषको वार्षिक आम्दानीको दश प्रतिशत वा पच्चीस हजार मध्ये जुन कम हुन्छ त्यति रकम प्रशासनिक कार्यमा खर्च गर्न सकिनेछ । बाँकी रकम सम्बन्धित आयोजनाको मर्मत संभार र स्तरोन्नतिका लागि खर्च गर्नुपर्नेछ ।
- (५) नियमित रूपमा मर्मत संभार नगर्ने आयोजनामा स्थानीय तहबाट थप लगानी हुनेछैन ।

१४. जनसहभागिता एवम् लागत सहभागिता: (१) कार्यक्रम वा आयोजना तर्जुमा, सञ्चालन, अनुगमन तथा मूल्याङ्कन लगायत आयोजनाका प्रत्येक चरणमा अत्यधिक मात्रामा सहभागिता जुटाउने प्रयत्न गर्नु स्थानीय तहको कर्तव्य हुनेछ ।

- (२) सहभागिताको मापदण्ड तयार गर्दा आयोजनाको प्रकृति, आयोजनास्थल, उपभोक्ताको क्षमता र स्थानीय निकायले अवलम्बन गरेको नीतिका अधीनमा दश प्रतिशतमा कम नहुनेगरी (नगद, श्रम वा स्थानीय सामग्री) निर्धारण गर्नुपर्नेछ

तर सम्बन्धित स्थानीय तहबाट सोभन्दा बढी सहभागिताको अंश निर्धारण गरिएकोमा सोही बमोजिम हुनेछ ।

- (३) सहभागिताको अंश निर्धारण गर्दा अति विपन्न परिवार र लक्षित समूहलाई विशेष सहूलियत दिन सकिने प्रावधान राख्न सकिनेछ । लागत सहभागिता व्यहोर्न नसकेको कारणबाट लक्षित समूहलाई आयोजनाको लाभबाट वञ्चित गराइने छैन ।

१५. आयोजना जाँचपास र फरफारकसम्बन्धी व्यवस्था:(१) स्थानीय तहले आयोजना सम्पन्न भएको जानकारी प्राप्त भएपछि भौतिक पूर्वाधार आयोजनाको हकमा सम्बन्धित प्राविधिकले पेश गरेको अन्तिम मूल्यांकन, कार्यसम्पन्न प्रतिवेदन र

सार्वजनिक परीक्षणको प्रतिवेदन तथा अन्य क्रियाकलापको हकमा सार्वजनिक परीक्षणको प्रतिवेदनको आधारमा तीस दिनभित्र आयोजनाको जाँचपास गर्नुपर्ने छ ।

(२) स्थानीय तहले विषयगत कार्यालय, अन्य निकाय वा संघ संस्थाबाट सञ्चालित आयोजनाको कार्यसम्पन्न प्रतिवेदन प्राप्त भएपछि आवश्यक जाँचवृद्ध गरी ३० दिनभित्र जाँचपास गर्नुपर्ने छ ।

(३) स्थानीय तहले आयोजना जाँचपास भएपछि फरफारक गरिदिनुपर्ने छ । फरफारक भएका आयोजनाहरूको सम्बन्धित स्थानीय तहको कार्यपालिकाबाट अनुमोदन गराउनुपर्ने छ ।

परिच्छेद-३

अनुगमन तथा सुपरिवेक्षण समिति

३२. अनुगमन तथा सुपरिवेक्षण समिति: (१) आयोजना वा कार्यक्रमको समग्र अनुगमन गर्ने प्रयोजनका लागि देहाय बमोजिमको गाउँपालिका स्तरीय अनुगमन तथा सुपरिवेक्षण समिति रहनेछ:

(क)	गाउँपालिका उपाध्यक्ष	-संयोजक
(ख)	प्रमुख प्रशासकीय अधिकृत वा निजले तोकेको व्यक्ति	-सदस्य
(ग)	वडाध्यक्षहरु पाँच जना	-सदस्य
(घ)	कार्यपालिकाले तोकेको कार्यपालिका सदस्य दुई जना	-सदस्य
(ङ)	पुर्वाधार, विकास तथा वातावरण विकास शाखा प्रमुख	सदस्य

(२) कुनै पनि आयोजना वा कार्यक्रम, गाउँपालिका अध्यक्ष, प्रमुख प्रशासकीय अधिकृत वा कार्यक्रमसँग सम्बन्धित अधिकार प्राप्त अधिकारीले कुनै पनि समयमा सुपरिवेक्षण तथा अनुगमन गरी आवश्यक राय सल्लाह वा कारवाहीको लागि सिफारिस गर्न सक्नेछ ।

- (३) अनुगमन तथा सुपरीवेक्षण समितिले वडा स्तरीय सुपरीवेक्षण तथा अनुगमन समिति गठन गर्न सक्नेछ ।
- (४) अनुगमन तथा सुपरीवेक्षण समितिको काम, कर्तव्य र अधिकार समितिले तोके बमोजिम हुनेछ ।

परिच्छेद-४

विविध

१६. आयोजना व्यवस्थापन सेवा (कन्टेन्जेन्सी) खर्चसम्बन्धी व्यवस्था: (१)

स्थानीय निकायबाट सञ्चालन गरिने कार्यक्रम वा आयोजनालाई कार्यकुशलता, प्रभावकारिता तथा मितव्ययिताको सिद्धान्त अनुसार संचालनमा सहयोग पुऱ्याउन पूँजीगत लगानीको कन्टेन्जेन्सी रकम खर्च गर्दा कुल पूँजीगत खर्चको अनुपातमा मात्र खर्च गर्न पाईनेछ ।

(२) उपदफा (१) बमोजिम छुट्याएको रकम देहायका क्रियाकलापहरूमा मात्र खर्च गर्नुपर्नेछ,-

- (क) आयोजना सर्वेक्षण वा सम्भाव्यता अध्ययन, डिजाइन, ड्रइङ, लागत अनुमान तथा वातावरणीय, सामाजिक र प्राविधिक अध्ययन सम्बन्धी खर्च,
- (ख) समावेशी र सहभागितामूलक योजना तर्जुमा, कार्यान्वयन र सुपरिवेक्षण सम्बन्धी खर्च,
- (ग) आयोजना अभिलेख व्यवस्थापन, योजना खाता र रजिष्टर सम्बन्धी खर्च,
- (घ) कार्यक्रम वा आयोजनाको सुपरिवेक्षण, अनुगमन, मूल्याङ्कन, जाँचपास तथा प्रतिवेदन सम्बन्धी खर्च,
- (ङ) सामाजिक परीक्षण, सार्वजनिक सुनुवाई, गुनासो व्यवस्थापन तथा कार्यविधिमा उल्लिखित पारदर्शिता र उत्तरदायित्व कायम गर्ने गराउने विषय,
- (च) उपभोक्ता समिति गठन, अभिमुखीकरण र उपभोक्ता समितिको प्रशासनिक तथा प्राविधिक सेवा खर्च,

- (छ) आयोजना व्यवस्थापनका लागि चाहिने अत्यावश्यक प्राविधिक उपकरणहरू,
- (ज) गुणस्तर परीक्षणका लागि प्रयोगशाला स्थापना गर्न आवश्यक खर्च,
- (झ) आयोजनासँग सम्बन्धित सामाजिक परिचालन कार्य,
- (ञ) प्राविधिक कर्मचारी व्यवस्थापन तथा प्राविधिक कर्मचारीलाई दिइने फिल्ड भत्ता लगायतका सुविधा,
- (ट) कार्यालय व्यवस्थापनका लागि आवश्यक अन्य खर्चहरू।

१७. फिल्ड भत्ता सम्बन्धी व्यवस्था: (१) आयोजना सर्वेक्षण वा सम्भाव्यता अध्ययन, डिजाइन, ड्रइङ लागत अनुमान तथा वातावरणीय, सामाजिक र प्राविधिक अध्ययन सम्बन्धी आदि कार्य गर्न, अनुगमन गर्न, साथै अन्य प्राविधिक कार्य गर्नका लागि प्राविधिक कर्मचारीलाई फिल्ड भत्ता उपलब्ध गराइनेछ। सो भत्ता आयोजना व्यवस्थापन सेवा खर्चबाट व्यहोरिनेछ। यदि सो अपुग भएमा चालु अनुदानबाट दिन सकिनेछ।

- (२) प्राविधिक कर्मचारीले यस कार्यविधिमा तोकिएको ढाँचामा फिल्ड आदेश भरी प्रमुख प्रशासकीय अधिकृतबाट स्वीकृत गर्नुपर्नेछ।
- (३) एक दिन भन्दा बढी अवधिको लागि दफा १७ को उपदफा १ बमोजिम फिल्ड आदेश स्वीकृत गर्दा, पायक पर्ने स्थानका बढी भन्दा बढी आयोजनाहरूलाई समूहकृत गरेर पेश गर्नुपर्नेछ।
- (४) दफा १७ को उपदफा १ मा उल्लेख भए अनुसार, जुन आयोजनाको लागि जुन प्रयोजनको लागि खटिएको हो सो अनुसारको प्रतिवेदन फिल्डबाट फर्किएको तीन दिनभित्र तयार गरी पेश गर्नुपर्नेछ।
- (५) दफा १७ को उपदफा १ मा बमोजिमको प्रतिवेदन स्वीकृत भैसके पश्चात मात्रै अनुसूची – ९ बमोजिमको फिल्ड बिल भरी पेश गर्न सकिनेछ।
- (४) प्राविधिक कर्मचारीले अघिल्लो महिनामा कम्तीमा एकपटक फिल्ड आदेश स्वीकृत गराएको योजनाको अर्को महिनाको सात गते भित्र अनुसूची १० को ढाँचामा मासिक फिल्ड भ्रमण फाँटवारी तयार गर्नुपर्नेछ।

- (५) यस कार्यविधि बमोजिम फिल्ड सुविधा दावी गर्ने कर्मचारीले आयोजनाको कार्यसम्पन्न भइसकेपश्चात कार्यसम्पन्न प्रतिवेदन साथसाथै प्रत्येक योजनाका लागि फिल्डमा खटिएको आयोजनागत फिल्ड भ्रमण फाँटवारी तोकिएको ढाँचामा तयार गरी पेश गर्नुपर्नेछ ।
- (६) अनुसूची ११ बमोजिम जुन उद्देश्यले फिल्ड भ्रमण गरीएको हो सो फिल्ड आदेशको अन्तिम मितिले सात दिनभित्र प्रतिवेदन पेश नगरेमा उक्त उद्देश्य बापतको फिल्ड सुविधा दावी गर्नुहुँदैन ।
- (७) एक योजनाका लागि सबै चरणमा गरी अधिकतम ३ दिन भन्दा बढीको फिल्ड आदेश स्वीकृत गर्नका लागि पेश गर्नुहुँदैन ।
- (८) दफा ५ बमोजिमको प्रतिवेदन स्वीकृत भैसकेपछि अधिकृतस्तरको कर्मचारीको हकमा प्रतिदिन रु. छ सय र सहायकस्तरको कर्मचारीको हकमा रु. चार सय बराबरको फिल्ड भत्ता उपलब्ध गराईनेछ ।
- (९) स्वीकृत फिल्ड आदेशको अन्तिम दिनबापत उपदफा १ बराबरको रकमको चौथाई रकम मात्र फिल्ड सुविधा दिन सकिनेछ।
- (१०) प्राविधिक कर्मचारीले आफूले महिनाभरमा काम गरेको प्राविधिक प्रतिवेदन तथा यस कार्यविधि बमोजिम तयार गरी पेश गर्नुपर्ने कार्यविधिहरु अनुसूचीका निर्दिष्ट ढाँचामा भरी अर्को महिनाको सात गते भित्र पेश गरेपछि मात्रै भुक्तानी दिन सकिनेछ ।

१८. बाधा अड्काउ फुकाउ: यस कार्यविधिमा कुनै बाधा अड्काउ परे गाउँ कार्यपालिकाले निर्णय गरी फुकाउन सक्नेछ ।

१९. खारेजी र बचाऊ: यस कार्यविधिमा भएका व्यवस्थाहरु मौजुदा संघीय तथा प्रादेशिक कानूनसँग बाझिएको हददेखि बाहेक मान्य हुनेछ ।

अनुसूची १
कार्यविधिको दफा ६ को उपदफा (१) खण्ड (ण) सँग सम्बन्धित
आयोजना लगत खाता

आ.व. २०७५/०७६

क्र.स.	आयोजनाको नाम र स्थान	लागत अनुमान	कार्य सञ्चालन प्रक्रियामा (चिन्ह लगाउने)					आयोजना				लागत सहभागिता				आयोजनाबाट लाभान्वित जनसङ्ख्या		
			विषयगत	गै.स.स.	उपभोक्ता समिति	देवका	अन्य	सम्झौता मिति	सम्पन्न मिति	भौतिक प्रगति	जाँचपास	स्थानीय तह	अन्य साझेदार	उपभोक्ता समिति	जम्मा	पुरुष	महिला	जम्मा

नोट: भौतिक प्रगति इकाइमा उल्लेख गर्नुपर्नेछ । जस्तै सडक भए किलोमिटरमा ।

तयार गर्ने

नाम:

पद:

तयार गर्ने

नाम:

पद:

तयार गर्ने

नाम:

पद:

अनुसूची २
कार्यविधिको दफा ६ को उपदफा (१) खण्ड (त) सँग सम्बन्धित
सार्वजनिक परीक्षण

भेलाको उपस्थितिको लागि सूचना जारी गरेको मिति: सूचनाको माध्यम:-
सूचना प्रवाह गरीएका स्थान: सार्वजनिक परीक्षण गरिएको मिति:-
उपस्थिति संख्या:

	उपभोक्ता समूहको	उपभोक्ता समितिको	स्थानीय तहको प्रतिनिधि	गाउँ कार्यपालिकाको प्रतिनिधि	अन्य	जम्मा
महिला						
पुरुष						

सार्वजनिक परीक्षण भएका छलफल र उपभोक्ता समितिले गरेको मुख्य निर्णयहरु र उक्त निर्णयमा उपभोक्ता समितिले गरेको कार्यहरुमा के, कसरी, कसबाट, कहाँ, कहिले, किन भन्ने प्रश्नहरुको जवाफ आउने गरी उल्लेख गर्नुपर्दछ। साथै सार्वजनिक परीक्षणको समयमा निम्न छलफलका विषय हुन सक्नेछन्।

प्रभावित छलफलको विषय

- | | |
|---|---|
| १. योजनाको हालसम्मको भौतिक प्रगति (सेवा तथा सामाग्री) | २. खरिद गरिएका सामाग्री, भुक्तानी विवरण आदी |
| ३. कार्यान्वयनको समयमा भएका समस्या | ४. डिजाइन आदिमा परिवर्तन भए सो को विवरण |
| ५. सामाग्री/सेवा/खरिद गर्दा, अपनाइएको प्रकृया | ६. योजना सञ्चालन अवधिमा भए गरेका |
- निरीक्षण/अनुगमन

छलफलबाट गरीएका निर्णय

१.
.....
.....

सार्वजनिक परीक्षणमा उपस्थित सहभागीहरुको विवरण

क्र.स.	उपस्थितिको नाम र ठेगाना	दस्तखत	क्र.स.	उपस्थितिको नाम र ठेगाना	दस्तखत
१					
२					
३					

४					
५					
६					
७					
८					
९					
१०					
११					
१२					
१३					

उपभोक्ता समितिको सचिवको सही:- उपभोक्ता समितिको अध्यक्षको सही:-

वडा कार्यालयका प्रतिनिधिको

नाम:-

पद:-

सही:-

गाउँपालिका प्रतिनिधिको

नाम:-

पद:-

सही:-

अनुसूची ३
कार्यविधिको दफा ६ को उपदफा (२) सँग सम्बन्धित
योजना सम्झौता फाराम

चिचिला गाउँपालिका
गाउँ कार्यपालिकाको कार्यालय
चिचिला, संखुवासभा
१ नं. प्रदेश, नेपाल

.....समिति
चिचिला गाउँपालिका
वडा नं ,..... .संखुवासभा
१ नं. प्रदेश, नेपाल

बीच भएको

सम्झौता पत्र

सम्झौता पत्र

चिचिला गाउँपालिका, गाउँ कार्यपालिकाको कार्यालय चिचिला, संखुवासभा ज.नं १, प्रदेश नेपाल यस पछि यस) समिति ... र (यसपछि यस सम्झौता पत्रमा पहिलो पक्ष भनिएको) पूर्वाधार/सामाजिक विकास/आर्थिक विकास ... बीच (सम्झौतापत्रमा दोस्रो पक्ष भनिएको) व.वित्तीय व्यवस्थापन र सुशासनमा आ/वातावरण तथा विपद् जोखिम व्यवस्थापन/विकास २०७४को लागि यस सम्झौता पत्रका पहिलो पक्षबाट यस चिचिला गाउँपालिकामा ०७५/ ... विनियोजन भएको बजेट बमोजिम दोस्रो पक्षले आयोजना सञ्चालन गर्नका लागि सार्वजनिक खरिद ऐनको नियम २०६४, सार्वजनिक खरिद नियमावली ४४को दफा २०६३, को नीति ०७५/२०७४, चिचिला गाउँपालिकाको आर्थिक वर्ष ९७ कार्यक्रम तथा बजेट र ; बमोजिम देहायका शर्तहरू कार्यान्वयन गर्न २०७४, चिचिला गाउँपालिकाको विनियोजन ऐन ... गराउन दुबै पक्ष सहमत भएकाले गाउँ कार्यपालिकाको कार्यालय र समितिबीच यो सम्झौता गरी १/प्रति लियौं १/दियौं ।

शर्तहरू:

१. दोस्रो पक्षले पहिलो पक्षसँग सम्झौता गरी आयोजना सञ्चालन गर्ने कार्यक्षेत्रको विवरण देहाय बमोजिम हुनेछः

आयोजनाको नामः			
जिल्लाः		गाउँपालिकाः	
वडा नं.:		गाउँटोलको /वस्ती/ नामः	

२. प्रकरण १ बमोजिमको आयोजना सञ्चालन गर्दा सहभागिताको योगदान र अन्य साझेदारहरूको विवरण देहायका तालिकाहरूमा उल्लेख भए बमोजिम हुनेछ । योगदान उपलब्ध गराउने साझेदारहरूको सहयोगको विवरण जस्तै नगदप्राविधिक, श्रम, जिन्सी,

सेवा आदिको विवरण समेत देहायको तालिका बमोजिममा उल्लेख भए बमोजिम नै हुनेछ ।

सहभागिताको योगदान (हजारमा .रु)				
गाउँपालिका	दातृ संस्था	उपभोक्ता समिति	अन्य	जम्मा रु.
अन्य साझेदार				
निजी क्षेत्र	गैर सरकारी क्षेत्र (अन्तर्राष्ट्रिय/राष्ट्रिय)		विषयगत कार्यालय	अन्य साझेदार

३. उपभोक्ता समितिको गठनपदाधिकारीहरूको विवरण तथा ,आमभेला उपस्थिति विवरण , विवरण देहायका तालिकाहरूमा उल्लेख उपभोक्ता समितिबाट लाभान्वित हुनेहरूको भएबमोजिम हुनेछन् ।

उपभोक्ता समिति गठन मिति:		समिति गठन भएको स्थान:	
आयोजनाबाट लाभान्वितहरूको विवरण			
जम्मा घर सङ्ख्या:		जम्मा जनसङ्ख्या:	
पुरुषको जनसङ्ख्या:		महिला सङ्ख्या:	
आमभेलामा उपस्थितिको विवरण			

क्र.स.	सहभागीको नाम	पदसंलग्नता/	ठेगाना	कैफियत		
१						
२						
३						
उपभोक्ता समितिको पदाधिकारीहरूको विवरण						
क्र.स.	पदाधिकारीको नाम	पद	बाबु वा पतिको नाम	बाजेको नाम	ठेगाना	कैफियत
१						
२						

४. पहिलो पक्ष र दोस्रो पक्षबीच योजना कार्यान्वयन तथा फरफारकका क्रममा वित्तीय कारोबारहरू सञ्चालन गर्न पहिलो पक्षले तोकेको नेपाल राष्ट्र बैंकबाट वर्गको 'क' इजाजत पत्र वाणिज्य बैंकमार्फत खाता सञ्चालन गर्न दोस्रो पक्षको आयोजना खाता राख्ने आधिकारिक पदाधिकारीहरूकोविवरण देहाय बमोजिम हुनेछ । आयोजना खाता राख्ने व्यक्ति सात दिन भन्दा बढी अवधिका लागि बाहिर रहने भएमा अर्को आधिकारिक पदाधिकारीलाई बुझाएर मात्र जानु पर्नेछ र त्यसको जानकारी सम्बन्धित निकायका जिम्मेवार पदाधिकारीलाई गराउनु पर्नेछ । आयोजना खातामा निरीक्षण तथा अनुगमन गर्ने व्यक्तिले अनिवार्य रूपमा आफ्नो प्रतिक्रियासुझाव जनाउनु पर्नेछ ।/

क्र.स.	पदाधिकारीको नाम	ठेगाना	पद	नागरिकता प्र.प.नं.	जारी गर्ने जिल्ला	जारी मिति
१						

२						
३						

५. यस सम्झौता पत्रका पहिलो पक्ष र दोस्रो पक्षबीच आयोजना सम्झौता पत्रमा हस्ताक्षर भएको मितिबाट आयोजना सुरु भएको मानिनेछ र /२०७५/दोस्रो पक्षले मिति ...०३ १०/ सम्ममा आयोजना सम्पन्न गरी फरफारकका लागि पहिलो पक्षसमक्ष कार्यालय समयमा प्रचलित कानून बमोजिमको कागजातसाथ आवेदन दिनुपर्नेछ ।
६. आयोजना सञ्चालन सम्बन्धी प्राविधिक विवरण यसै सम्झौता पत्रसाथ संलग्न गरिएको पहिलो पक्षको पूर्वाधार विकास तथा वातावरण व्यवस्थापन शाखाबाट तय भई पहिलो पक्षकै कार्यालय प्रमुख अर्थात प्रमुख प्रशासकीय अधिकृतबाट स्वीकृत लागत अनुमानका आधारमा हुनेछ ।
७. सम्झौतामा उल्लेख भएको म्याद भित्र दोस्रो पक्षले आयोजना सम्पन्न गरिसक्नु पर्नेछ । कुनै कारणवश आयोजना सम्पन्न हुन नसकेमा सम्पन्न हुन नसक्नुको औचित्यको आधारमा दोस्रो पक्षले सम्झौताको म्याद थप गर्न सक्नेछ । यसरी म्याद थप नगरी भुक्तानी/पेशकी उपलब्ध हुने छैन ।
८. आयोजनामा आवश्यक प्राविधिक सहयोग पहिलो पक्षले दोस्रो पक्षलाई उपलब्ध गराउनेछ ।
९. सम्झौता पत्रमा तोकिएको लागत सहभागिता विवरणमा उल्लेख भए अनुसार सहभागिता जुटाउनु दोस्रो पक्षको जिम्मेवारी हुनेछ ।
१०. आयोजनासँग सम्बन्धित प्राप्त नगदजिन्सी उपभोक्ता समितिले सम्बन्धित आयोजनामा / पयोजिन्सीको दुरु/मात्र खर्च गर्नु पर्नेछ । प्राप्त नगदग, हिनामिना वा हानी नोक्सानी गरेमा प्रचलित नियम अनुसार कारबाही हुनेछ ।

११. सम्झौता पत्रमा पहिलो पक्षले दस्तखत गरिसकेपछि पहिलो पक्षबाट आयोजनाको लागि उपलब्ध गराउन मञ्जुर भएको बजेट दोस्रो पक्षको पहिलो पक्षले तोकेको बैङ्क खातामा सोझै जम्मा गर्न वा पठाउन सक्नेछ ।
१२. दोस्रो पक्षले काम सम्पन्न गरिसकेपछि बाँकी रहन गएका खप्ने सामानहरु मर्मत सम्भार समिति गठन भएको भए सो समितिलाई र सो नभए पहिलो पक्षलाई बुझाउनु पर्नेछ । तर मर्मत सम्भार समितिले बुझाएको सामानको विवरणको एक प्रति पहिलो पक्षलाई जानकारीको लागि बुझाउनु पर्नेछ ।
१३. आयोजना सम्झौताको लागि चाहिने आवश्यक कागजातदोस्रो पक्षका , पदाधिकारीहरुको नागरिकताको प्रतिलिपि यसै सम्झौता पत्र साथ संलग्न गर्नु पर्नेछ ।
१४. दोस्रो पक्षले आयोजनासँग सम्बन्धित बिल भर्पाइ हाजिरी फारामहरु, जिन्सी नगदी खाताहरु, दोस्रो पक्षको निर्णय पुस्तिका आदि कागजातहरु पहिलो पक्षा वा अन्य सरोकारवाला पदाधिकारीले मागेको बखत उपलब्ध गराउनु पर्नेछ र त्यसको लेखा परीक्षण पनि गराउन सकिने छ । दोस्रो पक्षका पदाधिकारीहरुलाई कार्य शुरु हुनु भन्दा अगाडि आयोजनाको प्रकृति अनुसार पहिलो पक्षले अभिमुखिकरण दिनु पर्नेछ ।
१५. आयोजनाको सार्वजनिक परीक्षण, सूचना पाटी, आम्दानी खर्चको सार्वजनिकरण तथा अन्य पारदर्शिता सम्बन्धी प्रावधानको पालना गर्नु पर्नेछ ।
१६. दोस्रो पक्षले पेशकी लिएर लामो समयसम्म आयोजना सञ्चालन नगर्ने, आयोजनाको रकमको दुरुपयोग गर्ने, आय व्ययको विवरण दुरुस्त नराख्ने गर्नुहुदैन । दोस्रो पक्षको कुनै सदस्यले उपरोक्त बमोजिमको लापरवाही गरेको पाइएमा निजसँग रहेको पेशकी रकम तत्काल फिर्ता गर्नुपर्नेछ । फिर्ता नभएमा वा असुल हुन नसकेमा सरकारी बाँकी सरह असुल उपर गरिनेछ ।
१७. आयोजना सम्पन्न भएपछि स्थानीय तहबाट जाँच पास गरी फरफारकको प्रमाण पत्र लिनुपर्दछ । साथै आयोजना हस्तान्तरण लिई आवश्यक मर्मत संभारको व्यवस्था दोस्रो पक्षले नै गर्नु पर्नेछ ।

१८. नेपाल सरकार मन्त्रीस्तर)ीय निर्णयमा निर्णय भएको स्थानीय तह २०७४बाट मिति (निर्देशनहरु पालना गर्नु पर्नेछ । संचालन सम्बन्धी निर्देशन बमोजिमका
१९. रुहजार ब २० .ढीको सामान खरिद गर्दा र सेवा प्रवाह गर्दा अनिवार्य रुपमा भ्याट विल पेश गर्नु पर्नेछ ।
२०. अख्तियार दुरुपयोग अनुसन्धान आयोगबाट जुन सुकै समयमा आयोजनाको अनुगमन गर्न सक्नेछ ।
२१. आयोजनाको सूचना पाटी अनिवार्य राख्नु पर्नेछ ।
२२. यस सम्झौता पत्रमा उल्लेख नभएका शर्तहरु प्रचलित कानून बमोजिम हुनेछ ।

चिचिला गाउँपालिका
गाउँ कार्यपालिकाको कार्यालय
चिचिलासंखुवासभा ,
१ नं नेपाल ,प्रदेश .
caochichila@gmail.com
९७५२००७६७५

तर्फबाट

तर्फबाट

हस्ताक्षर:-

नाम:-

दर्जा:- प्रमुख प्रशासकीय अधिकृत

हस्ताक्षर:-

नाम:-

दर्जा:-

रोहबर/साक्षी

हस्ताक्षर:-

नाम:-

दर्जा:-

हस्ताक्षर:-

नाम:-

दर्जा:-

इति सम्बत् साल महिना गते रोज शुभम् ।

अनुसूची – ४

कार्यविधिको दफा ८ को उपदफा (ढ) सँग सम्बन्धित

खर्च सार्वजनिक सूचना फाराम

मिति:

श्री गाउँ कार्यपालिकाको कार्यालय

चिचिला गाउँपालिका ।

१. आयोजनाकोनाम:—

२. आयोजना स्थल:—

३. विनियोजित बजेट:—

४. आयोजना स्वीकृत भएको आ.व. :—

५. आयोजना सम्झौता भएको मिति:—

६. काम सम्पन्न गर्नुपर्ने मिति:—

७. काम सम्पन्न भएको मिति:—

८. उ.स. को बैठकले खर्च स्वीकृत गरेको मिति:—

खर्चविवरण

अनुदान तर्फ		श्रमदान तर्फ	
निर्माण सामाग्री (आयात गर्नुपर्ने सामान)		(क) निर्माण सामाग्री (स्थानीय सामाग्री)	
१.		१.	
२		२	
३		३	
४		४	
५		५	

ख) कामदार विवरण:-

१. सिपालु दिन सङ्ख्या:-

२. ज्यामी दिन सङ्ख्या:-

ग) ढुवानी विवरण:-

१. ट्रक/ट्रैक्टर भाडा:-

२. मानिसद्वारा ढुवानी:-

ख) कामदार विवरण:-

१. सिपालु दिन सङ्ख्या:-

२. ज्यामी दिन सङ्ख्या:-

ग) ढुवानी विवरण:-

१. ट्रक/ट्रैक्टर भाडा:-

२. मानिसद्वारा ढुवानी:-

घ) मेशिन तथा औजार

१.

२.

घ) मेशिन तथा औजार:-

१.

२.

खर्च सार्वजनिक समयको उपस्थिति:—

१. उपभोक्ता समिति/समूहका पदाधिकारीहरू
संस्थातर्फ

२. स्थानीय सामाजिक संघ

क)

ख)

ग)

घ)

ङ)

च)

छ)

क)

ख)

ग)

घ)

ङ)

च)

छ)

उपरोक्त खर्च विवरण उपभोक्ता भेला तथा बैठकमा निर्णय गरी जानकारीको लागि तयार गरिएको व्यहोरा प्रमाणित गरिएको छ । साथै उपभोक्ता तथा स्थानीय सामाजिक संघसंस्थाको रोहवरमा सम्पन्न आयोजनाको निर्माण कार्यसम्पन्न भएको र सो आयोजना बारे सार्वजनिक जानकारी सबै सरोकारवालाहरू लाई यस सूचना सार्वजनिक स्थलको सूचना पाटीमा टाँस गरिएकोछ ।

द्रष्टव्य: सार्वजनिक परिक्षण कार्यक्रममा उपस्थित सरोकारवालाको उपस्थिति अनिवार्यरूपमा संलग्न हुनुपर्नेछ ।

रोहबर

नाम:.....

उपभोक्ता समितिको सचिव

नाम:—

उपभोक्ता समितिको अध्यक्ष

नाम:

दस्तखत:

गाउँपालिका प्रतिनिधि



अनुसूची ५

कार्यविधिको दफा ९ को उपदफा (१) सँग सम्बन्धित

चिचिला गाउँपालिका

गाउँ कार्यपालिकाको कार्यालय

चिचिला, संखुवासभा

उपभोक्ता समितिको लगत

कार्यक्रम / आयोजनाको नाम:- विनियोजित रकम रु.

उपभोक्ता समितिको नाम:- ठेगाना:-

उपभोक्ता समिति गठन भएको मिति:- दर्ता नं.:- दर्ता

मिति:-

उपभोक्ता समितिको बैंकको नाम र ठेगाना:- खाता नं.:-

क्र.स.	समितिका पदाधिकारी	बाबुको नाम	संलग्नता/पद	ठेगाना (टोल)	ना.प्र.प.नं.	फोन नं.	दस्तखत
१							
२							
३							
४							
५							
६							
७							
८							
९							

खण्ड: २

सङ्ख्या: ९

मिति: २०७५/०७/३०

१०							
११							
#					जनप्रतिनिधि (रोहवर)		
#					कर्मचारी (रोहवर)		

फोटो

फोटो

फोटो

अध्यक्ष

सचिव

कोषाध्यक्ष

समितिको छाप

दायाँ

बायाँ

दायाँ

बायाँ

दायाँ

बायाँ

.....
योजना तथा अनुगमन इकाइ प्रमुख

.....
प्रमुख प्रशासकीय अधिकृत

अनुसूची ६
कार्यविधिको दफा ९ को उपदफा (२) सँग सम्बन्धित
चिचिला गाउँपालिका
गाउँ कार्यपालिकाको कार्यालय
चिचिला, संखुवासभा

पत्र संख्या:-

मिति:-

उ.स.दर्ता नं. :-

उ.स. दर्ता मिति:-

उपभोक्ता समिति दर्ता प्रमाण - पत्र

देहाय बमोजिमको जानकारी भएको उपभोक्ता समिति यस कार्यालयको उपभोक्ता समिति दर्ता अभिलेख खातामा दर्ता गरी यो प्रमाण-पत्र प्रदान गरिएको छ । साथै स्वीकृत आयोजना/कार्यक्रम निर्धारित समयमा सम्झौता बमोजिम सम्पन्न गर्न हुन शुभकामना छ ।

उपभोक्ता समितिको नाम:

आयोजना/कार्यक्रम संचालन स्थल (ठेगाना):-

कुल लागत:-

उपभोक्ता समितिका पदाधिकारीहरूका विवरण

क्र.स.	पद नाम	नाम थर	ठेगाना	सम्पर्क नम्बर	कैफियत
१					
२					
३					
४					
५					

६					
७					
८					

तयार गर्ने

प्रमाणित गर्ने

अनुसूची ७

कार्यविधिको दफा १३ को उपदफा (२) सँग सम्बन्धित

आयोजना हस्तान्तरण फाराम

क्र.सं.	योजनाको नाम र स्थान	योजनाको		निर्माण प्रक्रियामा चिन्ह लगाउने						योजनाको			योजना हस्तान्तरण		क्षेत्रगत
		स्थान	पूर्व लागत	उपभोक्ता समिति	सामुदायिक	री.स.रा.	निर्माणगत कार्यहरू	ठेका	अन्य	सम्झौता	सम्पन्न मिति	अभिप्रेत	मिति	विद्यमान हित	

आयोजना बुझाउनेको दस्तखत

पद

मिति

आयोजना बुझ्नेको दस्तखत

पद

मिति

हस्तान्तरणका शर्तहरू:

- हस्तान्तरण भएका योजनाहरूको मर्मत सम्भार सम्बन्धमा सम्बन्धित बुझिलिने निकायलले जिम्मा लिनुपर्नेछ ।
- हस्तान्तरित आयोजनाबाट सरोकारवाला सबैको सहभागितामा लाभको बाँडफाँडको प्रतिफल सम्बन्धमा उपभोक्ता समितिको निर्णयबाट गराउनुपर्नेछ ।
- सेवा शुल्क असुल गर्न गाउँपालिकाको पूर्व सहमति लिनुपर्नेछ ।
- मर्मत संभार सम्बन्धी व्यवस्था कार्यविधि समेत बनाई व्यवस्था मिलाउनुपर्नेछ ।
- यो फाराम अभिलेखको लागि एक प्रति कार्यालयमा सुरक्षित राख्नुपर्नेछ ।

अनुसूची ८

कार्यविधिको दफा १७ को उपदफा (१) सँग सम्बन्धित

चिचिला गाउँपालिका

गाउँ कार्यपालिकाको कार्यालय

चिचिला, संखुवासभा

१ नं. प्रदेश, नेपाल

फिल्ड आदेश

संख्या:—

मिति:

१. नाम:—

२. दर्जा:—

३. विभागको नाम:—

४. भ्रमण गर्ने स्थान:—

५. भ्रमणको उद्देश्य:—

६. भ्रमण गर्ने अवधि:—

देखि

सम्म

७. भ्रमण गर्ने साधन:—

८. भ्रमण निमित्त पेशकी:—

भ्रमण भत्ता:—

दैनिक भत्ता:—

९. भ्रमण सम्बन्धि अन्य आदेश:—

.....

.....

.....

भ्रमण गर्ने अधिकारी

सिफारिस गर्ने अधिकारी

स्वीकृत गर्ने अधिकारी

बजेट नं..... बाट नगद/चेक नं..... रु.

अक्षरूपी दिइएको छ ।

अनुसूची ९
कार्यविधिको दफा १७ को उपदफा (२) सँग सम्बन्धित
चिचिला गाउँपालिका
गाउँ कार्यपालिकाको कार्यालय
चिचिला, संखुवासभा
१ नं. प्रदेश नेपाल

विषय:- मासिक फिल्ड भ्रमण फाँटवारी

मिति साल महिनामा यस गाउँपालिका अन्तर्गतका निम्न वडाका योजनाहरुमा निम्नानुसारको फिल्ड भ्रमण गरीएको व्यहोरा अनुरोध छ ।

क्र.स.	फिल्ड भ्रमण गरिएको वडा र ठाउँ	योजनाको नाम	मिति	उद्देश्य	प्रतिवेदन पेश गरे/नगरेको	उ.स. का अध्यक्ष/सचिव/ककोषाध्यक्षको हस्ताक्षर

पेश गर्ने

नामथर

दर्जा

हस्ताक्षर

सदर गर्ने

नाम, थर:

दर्जा:

हस्ताक्षर

यस फाँटवारीमा उल्लिखित तथ्यहरु सम्बन्धित प्रतिवेदन र फिल्ड आदेशसँग भिडाई पेश गरेको छु । अन्यथा ठहरे सहुँला/बुझाउँला ।

अनुसूची १०

कार्यविधिको दफा १३ को उपदफा (२) सँग सम्वन्धित

चिचिला गाउँपालिका

गाउँ कार्यपालिकाको कार्यालय

चिचिला, संखुवासभा

१ नं. प्रदेश, नेपाल

फिल्ड भ्रमण फाँटवारी नं.

विषय:- योजनागत फिल्ड भ्रमण फाँटवारी ।

श्री गाउँ कार्यपालिकाको कार्यालय

चिचिला, गाउँपालिका

यस गाउँपालिका अन्तर्गतका निम्न योजनामा निम्न मितिमा फिल्ड भ्रमण गरी प्रतिवेदन पेश गरिएको व्यहोरा अनुरोध छ ।

क्र.स.	योजनाको लई तयार गर्न तोक भएको मिति	लई तयार गरी स्वीकृत भएको मिति	अनुगमन/रनिडबिल उद्देश्यले फिल्ड भ्रमण भएको मिति	अनुगमन/रनिडबिल प्रतिवेदन स्वीकृत भएको मिति	कार्यसम्पन्न उद्देश्यले फिल्ड भ्रमण भएको मिति	कार्यसम्पन्न प्रतिवेदन स्वीकृत भएको मिति
वडा नं. योजनाको नाम						
वडा नं. योजनाको नाम						
वडा नं. योजनाको नाम						

पेश गर्ने

सदर गर्ने

यस फाँटबारीमा उल्लिखित तथ्यहरु सम्बन्धित प्रतिवेदन र फिल्ड आदेशसँग भिडाई पेश गरेको छु । अन्यथा ठहरे सहुँला/बुझाउँला ।

प्रमाणीकरण मिति: २०७५/०७/३०

आज्ञाले,
रेम्बु चाम्लिङ राई
प्रमुख प्रशासकीय अधिकृत

गाउँ कार्यपालिकाको कार्यालयबाट मुद्रित । मूल्य रु २०।-